

ज्वरे प्रोक्तानि पथ्यानि यानि तानि महामते ।।
न गौत्र्यं पिच्छिलं सेवं तैलं नैव गलामधं
इति हारीते चिकित्सितस्थाने पञ्चचत्वारिंशे-
ध्याये ॥

गलस्तनी, स्त्री, (गले स्तनाविव मांसपिच्छौ यस्याः ।)
ह्यामी । इति हेमचन्द्रः । ४ । ३४१ ॥

गला, स्त्री, (गलतीति । गल् + अच् । स्त्रियां
टाप् ।) अल्लुया । इति भावप्रकाशः ॥

गलाङ्कुरः, पुं, (गलरोधकोऽङ्कुरो यत्र ।) गल-
रोगविशेषः । तत्पर्यायः । रोहिणी २ । इति
हेमचन्द्रः । ३ । १३१ ॥ तस्य सम्प्राप्तिपूर्वक-
लक्षणमाह माधवकारः ।

“गलेऽनिलः पित्तकफौ च मृच्छितौ
प्रदूष्य मांसश्च तथैव शोणितम् ।
गलोपसंरोधकरस्तथाङ्कुरे-
निहत्यस्त्रुन् आधिरयश्च रोहिणी ॥”

गलानिलः, पुं, (गले कण्ठदेशे अनिलः प्राणवायु-
र्यस्य ।) मत्स्यविशेषः । तत्पर्यायः । गङ्गा-
टयः २ । इति त्रिकाण्डशेषः ॥ गलानिकः
गलाविल इति च कश्चित् पाठः ॥

गलिः, पुं, (गिरति श्रेष्ठेण विना केवलं भक्ष्य-
तीति । गृ + “ल्लघातुभ्य इन् ।” उणां । ४ ।
११७ । इति इन् । गुल्मः रस्यलत्वश्च ।) शक्ती-
र्यधूर्त्तश्चो दृषः । गडिया गर इति भाषा ।
तत्पर्यायः । दुष्टदृषः २ । इति हेमचन्द्रः ।
४ । ३२६ ॥

गलितः, त्रि, (गल् + क्त ।) पतितः । तत्पर्यायः ।
खस्तः २ अस्तः ३ भ्रष्टः ४ स्तब्धः ५ पन्नः ६
द्युतः ७ । इत्यमरः । ३ । १ । १०४ ॥ (यथा,
भागवते । १ । १ । ३ ।

“निगमकल्पतरोर्गलितं फलं
शुकसुखादन्तद्रवसंयुतम् ॥”)

गलुः, पुं, (गलतीति । गल् + ऊन् ।) मणि-
विशेषः । इति महाभारतम् ॥

गलेगण्डः, पुं, (गले गण्ड इव यस्य ।) अलुक् समासः ।)
प्रतिविशेषः । तत्पर्यायः । मर्कटः २ । इति
त्रिकाण्डशेषः ॥ (हाडगिला इति भाषा ॥)

गलेस्तनी, स्त्री, (गले स्तनाविव मांसपिच्छौ यस्याः ।
अलुक् समासः ।) ह्यामी । इति राजनिर्घण्टः ॥

गल्भ, उ दृष्टत्वे । इति कविकल्पद्रुमः ॥ (भा-
आत्म-अक-सेट् ।) अन्तःस्थलतीयोपधः । ड,
गल्भते लोकः प्रगल्भः स्यादित्यर्थः । इति
दुर्गादासः ॥

गला, स्त्री, (गलानां कण्ठानां समूहः । “पाशा-
दिभ्यो यः ।” ४ । २ । ४६ । इति यः ।) गल-
समूहः । कण्ठानां समूहः । इत्यमरः । ३ । ३ । ४३ ॥

गलः, पुं, गण्डः । इति हेमचन्द्रः ॥ गाल इति
भाषा ॥

गलचातुरी, स्त्री, (गले गण्डे गण्डमधिकृत्य चातुरी
यस्याः यस्यां वा । संज्ञालान्न कप् ।) उपधान-
विशेषः । इति जटाधरः ॥ गालवालिश्च इति
भाषा ॥

मत्स्यकः, पुं, (गलुर्मणिविशेषः स इव अर्को दीप्ति-
प्रस्य ।) चषकः । मद्यपानपात्रम् । इति हेम-
चन्द्रः । ३ । ५७० ॥ मसारवल्गुलिः । इति
त्रिकाण्डशेषः ॥ (यथा, महाभारते । ७ । ५ । ५३ ।

“मसारगल्गर्गसुवर्गरूपौ-
वल्गुप्रवालस्फटिकैश्च सुखैः ॥”)

गल्ह, उ कुत्सने । इति कविकल्पद्रुमः ॥ (भा-
आत्म-सक-सेट् ।) अन्तःस्थलतीयोपधः । ड,
गल्हते । इति दुर्गादासः ॥

गवयः, पुं, (गु ड शब्दे + भावे अप् । गवं शब्दं
याति प्रप्रीति गव इति शब्दं यातीति वा ।
गव + या + कः ।) गलकमलमूत्रमोसदंशपशुः ।
(यथा, रामायणे । २ । १०३ । ४२ ।

“आद्रगोकर्णगवया विजेषुः पृथैः सह ॥”)
तत्पर्यायः । गवालूकः २ । इति त्रिकाण्ड-
शेषः ॥ वनगौः ३ बलभद्रः ४ महागन्धः ५ ।
तन्मांसगुणौ । परुषत्वम् । दृङ्छलत्वश्च । इति
राजनिर्घण्टः ॥ वानरविशेषः । स तु वैवस्वत-
पुत्रः । यथा,—

“पुत्रा वैवस्वतस्यात्र पञ्च कालान्तकोपमाः ।
गयो गवाक्षो गवयः शरभो गन्धमादनः ॥”

इति रामायणम् ॥

गवयी, स्त्री, (गवय + जातौ गौरादित्वात् वा
डीप् ।) गवयस्त्री । तत्पर्यायः । वनधेनुः २
भिल्लगवी ३ । इति राजनिर्घण्टः ॥

गवराजः, पुं, (गवेन शब्देन राजते इति । राज् +
अच् ।) दृषः । इति शब्दचन्द्रिका ॥

गवलं, स्त्री, मद्दिशब्दम् । इत्यमरः । २ । ६ । १०० ॥
गवलः, पुं, (गवं शब्दं लातीति । ला + कः ।)
वनमद्दिशः । इति हेमचन्द्रः । ४ । ३४६ ॥ (यथा,
दृष्टत्संहितायाम् । ३२ । १७ ।

“गवलालिङ्गुलाहिनिभां विह्वलन्ति पयः पयो-
वाहाः ॥”)
गवाक्षः, पुं, (गवामक्षीव । “अक्ष्योऽदर्शनात् ।”
५ । ४ । ७६ । इत्यच् । यद्वा, गावः रक्षयः
अक्ष्युवन्ति आप्रुवन्ति अनेन इति । अक्ष् + आभौ
+ अकर्त्तर्यर्थे घञ् ।) गवामक्षीव यः । जाना-
लार जानी इति भाषा ॥ (यथा, रघुः । ७ । ७ ।

“उत्तृष्टलीलागतिरागवाक्षा-
दल्लकाङ्गां पदवीं ततान ॥”)
तत्पर्यायः । वातायनम् २ । इत्यमरः । २ । २ । ६ ॥
वधूदृगयनम् ३ जालम् ४ जालकम् ५ । इति
कोषान्तरम् । इति भरतः ॥ वानरविशेषः ।
इति मेदिनी । जै । ३५ ॥ स तु वैवस्वतपुत्रः ।
यथा, रामायणे ।

“पुत्रा वैवस्वतस्यात्र पञ्च कालान्तकोपमाः ।
गयो गवाक्षो गवयः शरभो गन्धमादनः ॥”
गवश्चौ, स्त्री, (गां भूमिमल्लोपि आप्रीतीति ।
अच् + आभौ + “कर्मण्यण् ।” ३ । २ । १ ।
इत्यण् । स्त्रियां डीप् ।) गोडुम्बा । इत्यमरः ।
२ । ४ । १५६ ॥ गोसुक् इति भाषा ॥ इन्द्र-
वारुणी । राखाल शूषा इति भाषा ॥

(अस्याः पर्याया यथा,—

“येन्दीन्द्रवारुणी चिन्ना गवाक्षी गजचर्मटा ।
मृगेन्द्रावः पिटङ्कोटी विशाला च मृगादनी ॥”
इति वैद्यकरत्नमालायाम् ॥

अवहारोऽस्य यथा,—

“चित्रकं शङ्खवेरश्च तथादन्ती गवाक्षपि ॥”
इति वैद्यकचक्रपाणिंसंश्लेषे बालरोगाधिकारे ॥
मामालाडु इति कश्चित् भाषा ॥) शाखोटः ।
श्रेयोडा इति भाषा ॥ इति राजनिर्घण्टः ॥
अपराजिता । (यथा, वैद्यकरत्नमालायाम् ।
“गवाक्षश्चखुरी श्वेता श्वेतभङ्गापराजिता ।
द्विविधा सा मिता नीला गिरिकर्णौ गवादनी ॥”)

गवाक्षी, स्त्री, (गवि भूमौ अक्षति गच्छतीति ।
अक्ष + क्तिप् । डीप् ।) “अवड् स्फोटायनस्य ।”
६ । १ । १२३ । इत्यवड् ।) मत्स्यविशेषः ।
पाकाल माह् इति भाषा ॥ अस्य गुणाः ।
अजीर्णकारित्वम् । गुणत्वम् । श्लेष्मप्रकोपन-
त्वश्च । इति राजवल्लभः ॥

गवादनं, स्त्री, (अद्यते भक्ष्यते इति । अद् +
कर्मणि ल्युट् । ततः घञीतत्पुरुषः ।) घासः ।
इति शब्दचन्द्रिका ॥

गवादनी, स्त्री, (गवादन + गौरादित्वात् डीप् ।)
इन्द्रवारुणी । (अद्यतेऽस्यामिति । अद् +
अधिकरणे लुट् । ततः घञीतत्पुरुषस्ततः
स्त्रियां डीप् ।) गवां घासभक्षणाधारः । इति
मेदिनी । ने । १७६ ॥ गवर घास खाइवार गडा
इति भाषा ॥ नीलापराजिता । इति राज-
निर्घण्टः ॥ (यथास्याः पर्यायाः,—

“गवाक्षश्चखुरी श्वेता श्वेतभङ्गापराजिता ।
द्विविधा सा मिता नीला गिरिकर्णौ गवादनी ॥”
इति वैद्यकरत्नमालायाम् ॥)

गवालूकः, पुं, (गवेन शब्देन अलति पर्याप्तो-
तीति । अल् + बाहुलकात् लकच् ।) गवयः ।
इति त्रिकाण्डशेषः ॥

गवाश्वनः, पुं, (गवाम्वातीति अश्व ग भोजने + लुट् ।)
गोभक्षकः । सुचि इति भाषा ॥ यथाह कश्चित् ।
“माताप्येका पिताप्येको मम तस्य च पक्षिणः ।
अहं सुनिभिरानीतः स चानीतो गवाश्वनः ॥”

गवाधिका, स्त्री, लाक्षा । इति रत्नमाला ॥ गरा-
धिकापि पाठः ॥ (गवाधिका इति कश्चित् पाठः ॥)

गवीश्वरः, पुं, (गवामीश्वरः । पक्षे अवडादेशा-
भावः ।) गवां स्वामी । तत्पर्यायः । गोमान् २
गोमी ३ । इत्यमरः । २ । ६ । ५८ ॥ गवेश्वरोऽपि ॥

गवेधुः, स्त्री, (गवे गवार्थं दीयते इति । दा +
धृग्यादित्वात् कुः । प्रथोदरात् दकारस्य डत्वम् ।
तत्पुरुषे क्तीत्यलुक् ।) धान्यविशेषः । इत्य-
मरः । २ । ६ । २५ ॥ मड्गड् इति भाषा ॥

गवेधुः, पुं, (गवे गवार्थं दीयते इति । धा +
कुः । तत्पुरुषे क्तीत्यलुक् । यद्वा, गवि
भूमौ रधते इति । गो + रध वृद्धौ + कुः ।)
गवेधुः । इति भरतः ॥ (कश्चित् स्त्रीलिङ्गेऽपि
दृश्यते । यथा,—